

MÍÐVIKAN

Oljuaðalstjóri við føroyingar í London:

Enn nógv spurnartekin – basaltknúturin má loysast

Neyðugt er at økja um samlaða forstálsi av jarðfrøðini og olju-potentialinum í ein-um øki, og tað er neyðugt, at feløgini, sum eru virkin á føroyska landgrunn-inum, samstarva, býta um upplýsingar, um data og hava innlit í data hjá hvørjum øðrum, soleiðis at samlaða vitanin verður økt, og øll kunnu flyta seg framá við felags vitan

ÚTISETAR OG OLJA
Jan Müller

Stórus áhugi er millum føroyingar í útlandinum, hvussu gongst við ætlanun-um at gera Føroyar til eina virkna oljutjóð. Hetta vísti stóra luttøkan á Føroya-kvöldinum í London nú um dagarnar. Herálvur Joen-sen, aðalstjóri greiddi frá leitingini higartil. Hann vísti á, at sjálvt um olja er staðfest og entá í rimulig-um nøgdum, so hevur man enn ikki staðfest, at reser-

voirkvalitetur oa. er av slik-um slag, at man torir at siga, at hetta er nakað, sum fer at verða framleitt. Tað eru enn nógv spurnartekin og skal tað gerast munandi meira arbeiði, áðrenn man kemur til eina endaliga støðutakan.

Neyðugt er at økja um samlaða forstálsi av jarð-frøðini og oljupotentialin-um í einum øki, og tað er neyðugt, at feløgini, sum eru virkin á føroyska land-grunninum, samstarva, býta um upplýsingar, um data og hava innlit í data hjá hvørjum øðrum, so-leiðis at samlaða vitanin verður økt, og øll kunnu flyta seg framá við felags vitan.

Herálvur segði eisini, at tað man hevði fingið burtur úr fyrstu kanningunum er, at man kann ikki avskriva ávís jarðfrøðilig niveau frammanundan. Tað er eingin ivi um, at øll feløgini fóru til arbeiðis út frá einum ávísum hugsanar-hátti. Tey høvdu verið virk-in eystan fyri Hetland og har arbeiddu tey út frá ávísum metingum og veru-leikum, sum tey so eisini hildu seg skula fara eftir á føroyskum øki. Tað vísti

seg, at tað var kanska ikki júst tað. Tað vísti seg at vera torført at finna dekk-lag, sum kundi halda uppá oljuna, og tí var tað rætt at hyggja eftir struktutum, sum liggja djúpri, og tað vóru eisini teir, sum goymdu olju. Men tað kann goft vera, at grynri lög heilt aðrastaðni á landgrunnin-um fara at rigga, t.d. inni á basaltøkinum segði aðal-stjórin.

- Vit verða noydd at hava í huga, at tað her á markin-um hendir eitt ella annað. Jarðfrøðin broytist, og tí mugu vit ikki bara eygleiða føroyska økið sum eitt framhald av tí, sum er eyst-an fyri Hetland.

Hetta er so vitanin vit hava nú, og hesa vitan hevur Agip, sum fer at bora í summar. Og teir brúka sjálvandi hesa vitan í síni tilrættalegging. Sjálvt um tað økið og tann struktur-urin teir skulu bora í í mangar mátar líkist tí, sum BP boraði í - og har tað nettupp var ein trupulleiki við manglandi segli, sum kundi halda oljuni aftur - metir Agip í hvussu er, at

Framhald á síðu 15



Herálvur Joensen, aðalstjóri í Oljumálaráðnum greiðir føroyingum í Bretlandi frá føroysku oljutilgongdini
Mynd Jan Müller

MÍÐVIKAN

Stjóri í felagnum hjá oljufeløgum í Bretlandi:

Oljufund við Føroyar vil seta Atlantsmót í fokus

OLJULEITING
Jan Müller

Herfyri var oljuráðstevna í London, har eitt nú stjór-in í UKOOA, James May setti oljuleiting kring Bretland á dagskránnu. Sosialurin hitti mannin og spurdu vit hann, hvørjar vónir oljuídnaðurin í Bretlandi hevur til fram-tíðina hjá Atlantsmótin-um tvs. økjunum millum Hetland og Føroyar.

- Eg haldi, at stóru vón-irnar, sum komu í kjalar-vorrinum á teimum stóru oljufundinum í 90-unum, tá eitt nú 17. útbjóðing gav so nógvar nýggjar leitimøguleikar, gjørdust eitt vónbrot. Men tað eru framvegis fleiri oljufeløg, sum varðveita trúnnu upp-á, at meiri olja finst í undirgrundini har, og at hon verður funnin fyrr ella seinni. Vit vita longu, at har er bæði gass og olja, men tað fer at taka longri tíð at finna meira, tað fer at kosta meira og feløgini koma at binda seg til fleiri brunnar.

Tað var tann tíð, tá to-sað varð um Atlantsmótið sum tann nýggja Norð-sjögvin. James May held-ur ikki, at hetta hugtakið, nú úrslitini hava verið í lakara lagi, er farið í søg-na, men tað hevur ikki sama týðning longur. Fyri 5-10 árum síðani var tað beint øvugt, tí bæði Foi-naven og Schiehallion fundini skaptu stórt bjart-skygni.

Keldur Sosialurin hevur tosað við halda, at nú tað er so umráðandi at fáa sett hol á basaltið er ikki óhugs-andi, at feløg, sum hava 6 og/ella 9 ára loyvi kunnu fara hvør sær ella saman um at gera eina boring inni á basaltinum, og av tí hon vil vera sera vðilg seta tey kanska sitt álít á, at krøvini frá myndugleikunum verða linari. Tað er ikki óvanligt aðrastaðni, har oljufeløg hava bundið seg til at bora fleiri brunnar men hava mist trúnnu uppá, at olja finst í loyvinum, at tey so fáa mogleika at bora aðra-staðni. Fyri Føroyaøkið kundi tað merkt, at okkurt felag ella feløg, sum vilja átaka sær uppgávuna at seta hol á basaltið vestan fyri verandi loyvisøki, ant-in sleppa undan onkrum av sínum verandi forpliktíls-um ella fáa aðrar treytir at virka undir.



James May, stjóri: -Eitt fund við Føroyar vil hava stóran týðning fyri alt Atlantsmótið
Mynd Jan Müller

feltini framleiða væl og arbeiitt verður nú við at byggja út ein part av risa-stóra Clairfeltinum, sum byrjar framleiðslu um eitt ella tvey ár. Annars er uppá tal at fara undir at útbyggja enn eitt felt, Suilven, sum liggur í sama umhvørvi og ikki langt frá føroyska markin-um.

So skjótt sum Clair fer at framleiða olju verður talan um at byggja upp ein infrastruktur í økin-um við rørléiðingum til lands, helst til Sullom Voe í fyrstu atlogu. Ein in-frastrukturur kann fáa

sera stóran týðning fyri menningina av økinum.

Hóast tað eru boraðir einir 200 brunnar tilsam-ans á Atlantsmótinum so heldur James May kortini, at tað sama hevur eisini verið galdandi fyri at skilja jarðfrøðina í øðrum nýggjum økjum sum eitt nú Norðsjögvin ol. Enn er man so ikki komin á mál at skilja jarðfrøðina í øll-um hesum stóra økinum millum Hetland og Fø-royar.

- Tað eru helst tí bæði einstaklingar og oljufeløg, sum framvegis trúgva uppá, at tað ber til at gera stór olju og gassfund í øk-inum, men tað fer bara at taka longri tíð.

Tað er greitt, at bretar, sum hava tilknýti til olju-vinnuna, hyggja eisini at hvussu gongur við Fø-royar. James May sigur, at verður eitt fund gjørt á føroyskum øki í ár ella næsta ár, so fer tað heilt givið at hava sera positiva ávirkan á leitingina á brets-kum øki eisini. Tað kann koma at seta alt økið í nýtt fokus.

Upp fyrispurning um tað verða nýggjar leiti-rundur á brets-kum øki á Atlantsmótinum í næstu framtíð sigur James May, at tað er greitt, at tað í framtíðini fara at koma útbjóðingar á Atlants-mótinum. Tað er tað hann veit frá DTI, sum stendur fyri útbjóðing.

Fakta

Á hvørjum ári um hesa tíðina er serstøk oljuvika í London, har oljufólk røða um oljuspurningar í altjóða høpi. Vikan hevur heitið IP Week. IP stendur fyri The Institute of Petroleum.

Eitt av evnunum á oljuvikuni í ár var "UK Upstream Industry: Exploring the Future" og vóru fyri-lestrar-nir skipaðir í samstarvi við UKOOA, UK Offshore Operators Association, sum er felagsskapurin hjá oljufyrirstöðufeløgum, sum eru virkin í Bretlandi. Hetta er nakað tað sama sum okkara FOIB.


Millum fyri-lestrarhaldararnar yvir hetta fyri eisini føroyingar áhugaverda evnið var James May, sum er stjóri í UKOOA.

ChevronTexaco bora 3 kilometrar frá markinum í apríl

OLJUBORING
Jan Müller

Fyrst í apríl mánað fer amerikanski oljuroisin ChevronTexaco undir sína fyrstu oljuboring á Atlants-mótinum í mong ár. Frá tíðindakvinnuni hjá felag-num í Bretlandi frætta vit, at brunnurin verður borað-ur 3 kilometrar frá føroyska markinum. Hon sigur, at stórus spenningur er um boringina og fer hon eisini at hava stóran týðning fyri víðari arbeiðið hjá felag-num í hesum stóra økinum í framtíðini. Felagið hevur bundið seg til at bora enn ein brunn í hesum lisens-inum 204/17, men tað er ikki avgjørt, nær hann verður boraður.

ChevronTexaco, sum er ein gamal kenningur á føroyska økinum, fekk fleiri týðandi teigar í 19. útbjóðingini á bretska landgrunninum nokur ár herfyri. Hesir teigar liggja allir tætt upp at føroyska markinum, og hetta er so fyrsti av brunnunum, sum



felagið fer at bora. Pro-spektið verður kallað "Fleet North" og kundi merkt, at

Tað áhugverda við hesi boringini er, at hon liggur mitt ímillum verandi olju-

West Navion, sum um ein mánað fer undir enn eina týðandi boring við markið. Hetta er tann fjórða boringin hjá West Navion á Atlants-mótinum uppá tvey ár. Hinir triggir brunnarnir ein á fø-royskum øki og tveir á brets-kum fyri BP og Amerada Hess hava ikki givið tey úrslit, sum man hevði vónað. Nú sleppur manningin á hesum heimsins mest framkomna boriskipi at royna eydnuna fyri fjórðu ferð á Atlantsmótinum

í aftur oljuvónirnar á øllum Atlantsmótinum.

Uppá fyrispurning um felagið hevur handlað data frá øðrum feløgum, sum hava borað í økinum sigur tíðindakvinnan hjá felag-num, at tað hava tey ikki. Felagið fylgir annars eisini komandi boringini hjá Agip á føroyskum øki við áhuga.

Hóast talan er um ein brunn í brets-kum øki so meta oljufeløgini, eisini tey, sum eru virkan á fø-royska landgrunninum, júst hesa boring um av stórum týðningi eisini fyri teirra arbeiðið í framtíðini. Bert góðar tveir mánaðir eftir at hesin brunnurin er boraður setur Agip borin í okkara megin markið. Tvs. At her eru tveir brunnar, sum kunnu fáa kollveltandi týðning fyri alt økið. Úr-slitiið av brunnunum verður helst tókt einaferð í summ-ar. (Á kortinum á síðu 15 sæst, hvar ChevronTexaco skal bora beint við markið. Felagið hevur fleiri teigar norður framvið markinum)

